

अंक योजना
अति गोपनीय
(केवल आंतरिक और सीमित उपयोग हेतु)
सेकंडरी स्कूल परीक्षा, 2026 2nd बोर्ड परीक्षा
विषय – सामाजिक विज्ञान (087)
पेपर कोड– 32/8/2

सामान्य निर्देश:-	
1.	आप जानते हैं कि परीक्षार्थियों के वास्तविक और सही मूल्यांकन में आकलन प्रक्रिया का सबसे महत्वपूर्ण हिस्सा है। मूल्यांकन में एक छोटी सी गलती से गंभीर परिणाम प्रदान कर सकती है। जो उम्मीदवारों के भविष्य, शिक्षा प्रणाली और शिक्षण पेशे को प्रभावित कर सकती हैं। गलतियों से बचने के लिए, यह अनुरोध किया जाता है कि मूल्यांकन शुरू करने से पहले, आपको स्पॉट मूल्यांकन दिशानिर्देशों को ध्यान से पढ़ना और समझना चाहिए।
2.	मूल्यांकन प्रक्रिया गोपनीय नीति का एक हिस्सा है क्योंकि यह आयोजित परीक्षाओं की गोपनीयता, किए गए मूल्यांकन और कई अन्य पहलुओं से संबंधित है। इसका किसी भी तरह से सार्वजनिक रूप से लीक होना परीक्षा प्रणाली के पटरी से उतरने का कारण बन सकता है और लाखों परीक्षार्थियों के जीवन और भविष्य को प्रभावित कर सकता है। इस नीति/दस्तावेज को किसी को भी साझा करना, किसी पत्रिका में प्रकाशित करना और समाचार पत्र/वेबसाइट आदि में छापना भारतीय न्याय संहिता के तहत कार्रवाई को आमंत्रित कर सकता है।
3.	अंकन योजना में दिए गए निर्देशों के अनुसार मूल्यांकन किया जाना है। यह किसी की अपनी व्याख्या या किसी अन्य विचार के अनुसार नहीं किया जाना चाहिए। अंकन योजना का नियम: पालन किया जाना चाहिए। हालांकि, मूल्यांकन करते समय, उत्तर जो नवीनतम जानकारी या ज्ञान पर आधारित हैं अथवा नवाचारी हैं, उसका मूल्यांकन यदि वह ठीक है तो उसे उचित अंक प्रदान करें अन्यथा उन्हें अंक नहीं दिए जाएंगे। 10वीं कक्षा में, योग्यता आधारित प्रश्नों का मूल्यांकन करते समय, कृपया दिए गए उत्तर को समझने का प्रयास करें और भले ही उत्तर अंकन योजना से न हो, लेकिन परीक्षार्थियों द्वारा सही योग्यता प्रदर्शित की गई हो तो उसे उचित अंक प्रदान कीजिए।
4.	अंक – योजना में उत्तरों के लिए केवल सुझाए गए मूल्य बिन्दु शामिल हैं। ये केवल दिशा निर्देशों की प्रकृति में हैं और सम्पूर्ण उत्तर नहीं हैं। विद्यार्थियों की अपनी अभिव्यक्ति हो सकती है और यदि अभिव्यक्ति सही है तो उचित अंक प्रदान किए जाने चाहिए।
5.	मुख्य परीक्षक को पहले दिन प्रत्येक मूल्यांकनकर्ता द्वारा मूल्यांकन की गई पहली पांच उत्तर पुस्तिकाओं को देखना चाहिए और यह सुनिश्चित करना चाहिए कि मूल्यांकन अंक योजना में दिए गए निर्देशों के अनुसार किया गया है। यदि मूल्यांकन में अंतर है तो उसे चर्चा एवं संवाद के साथ अंतर को समाप्त किया जाना चाहिए। मूल्यांकन के लिए रखी गई शेष उत्तरपुस्तिकाएं यह सुनिश्चित करने के बाद ही दी जाएं कि व्यक्तिगत मूल्यांकनकर्ताओं के मध्य महत्वपूर्ण अंतरों को समाप्त किया जा चुका है।
6.	जब भी उत्तर सही होगा, मूल्यांकनकर्ता ($\sqrt{\quad}$) चिह्नित करेंगे। गलत उत्तर के लिए 'X' चिह्नित करें। बहुधा मूल्यांकनकर्ता मूल्यांकन करते समय सही प्रकार का चिन्ह नहीं लगाते जिससे यह आभास होता है कि उत्तर सही है और कोई अंक नहीं दिया गया है। यह सबसे आम गलती है जो मूल्यांकनकर्ता लगातार कर रहे हैं।
7.	यदि किसी प्रश्न के भाग हैं, तो कृपया प्रत्येक भाग के लिए दाईं ओर अंक दें। प्रश्न के विभिन्न भागों के लिए दिए गए अंकों को जोड़ दिया जाना चाहिए और बाएं हाथ के मार्जिन में लिखा जाना चाहिए और घेरे में लिखा जाना चाहिए। इसका सख्ती से अनुपालन किया जाना आवश्यक है।
8.	यदि किसी प्रश्न में कोई भाग नहीं है, तो बाएं हाथ के मार्जिन में अंक दिए जाने चाहिए और उन्हें घेरे में लिखा जाना चाहिए। इसका सख्ती से अनुपालन किया जाना आवश्यक है।
9.	यदि किसी परीक्षार्थी ने एक प्रश्न को दुबारा हल किया है, तो अधिक अंक वाले प्रयास की गणना मूल्यांकन के लिए किया जाना चाहिए। अन्य उत्तर के अंक के लिए अतिरिक्त प्रयास लिखिए।
10.	एक ही प्रकार की गलतियों के लिए संचयी प्रभाव से अंक नहीं काटा जाए। इसके लिए लिए केवल एक बार अंक काटा जाएगा।
11.	अंकों का एक पूर्ण पैमाने80..... (उदाहरण प्रश्न पत्र में दिए गए 70/60/50/40/30 अंक) का उपयोग किया जाना है। कृपया पूर्ण अंक देने में संकोच न करें यदि उत्तर इसके योग्य है।

12.	प्रत्येक परीक्षक को आवश्यक रूप से पूरे कार्य घंटों अर्थात् प्रतिदिन 8 घंटे के लिए मूल्यांकन कार्य करना होता है और मुख्य विषयों में प्रति दिन 20 उत्तर पुस्तिकाओं और अन्य विषयों में प्रति दिन 25 उत्तर पुस्तिकाओं का मूल्यांकन करना होता है (विवरण स्पॉट दिशानिर्देशों में दिया गया है)। यह कम किए गए पाठ्यक्रम और प्रश्न पत्र में प्रश्नों की संख्या को देखते हुए है।
13.	सुनिश्चित करें कि पूर्व में परीक्षक द्वारा की गई निम्नलिखित सामान्य प्रकार की त्रुटियों को आप नहीं दोहराएँ: • उत्तर या उसके किसी भाग को उत्तर पुस्तिका में बिना मूल्यांकन के छोड़ना। • किसी उत्तर के लिए निश्चित किए गए अंक से अधिक अंक प्रदान करना। • एक उत्तर पर दिए गए अंकों का गलत योग। • उत्तर पुस्तिका के आंतरिक पृष्ठों से शीर्षक पृष्ठ पर अंकों का गलत मिलान। • शीर्षक पृष्ठ पर प्रश्नवार गलत योग। • शीर्षक पृष्ठ पर दो स्तंभों के अंकों का गलत योग। • गलत कुल योग। • शब्दों और अंकों में अंक का मिलान नहीं होना। • उत्तरपुस्तिका से ऑनलाइन अवॉर्ड सूची में अंकों का गलत स्थानान्तरण। उत्तर सही के रूप में चिह्नित हैं, लेकिन अंक नहीं दिए गए हैं। (सुनिश्चित करें कि सही सही का निशान सही और स्पष्ट रूप से दर्शाया गया है। यह केवल एक पंक्ति होनी चाहिए। गलत उत्तर के लिए X के साथ भी ऐसा ही है।) उत्तर के आधे या एक भाग को सही और शेष को गलत के रूप में चिह्नित किया गया, लेकिन कोई अंक नहीं दिया गया।
14.	उत्तर पुस्तिकाओं का मूल्यांकन करते समय यदि उत्तर पूरी तरह से गलत पाया जाता है, तो इसे क्रॉस (X) के रूप में चिह्नित किया जाना चाहिए और शून्य (0) अंक दिए जाने चाहिए।
15.	किसी भी अमूल्यांकित हिस्से, शीर्षक पृष्ठ पर अंक न ले जाना, या उम्मीदवार द्वारा पाई गई कुल त्रुटि, मूल्यांकन कार्य में लगे सभी कर्मियों और बोर्ड की प्रतिष्ठा को भी नुकसान पहुंचाएगा। इसलिए, सभी संबंधितों की प्रतिष्ठा को बनाए रखने के लिए, यह फिर से दोहराया जाता है कि निर्देशों का सावधानीपूर्वक और विवेकपूर्ण पालन किया जाए।
16.	वास्तविक मूल्यांकन शुरू करने से पहले परीक्षकों को स्पॉट मूल्यांकन के लिए दिशा-निर्देशों में दिए गए दिशा-निर्देशों से खुद को परिचित करना चाहिए।
17.	प्रत्येक परीक्षक यह भी सुनिश्चित करेगा कि सभी उत्तरों का मूल्यांकन किया गया है, अंक शीर्षक पृष्ठ पर ले जाया गया है, सही ढंग से कुल और अंकों और शब्दों में लिखा गया है।
18.	बोर्ड उम्मीदवारों को आरटीआई आवेदन में अनुरोध पर उत्तर पुस्तिका की फोटोकॉपी प्राप्त करने की अनुमति देता है और प्रसंस्करण शुल्क के भुगतान पर पुनर्मूल्यांकन प्रक्रिया के एक भाग के रूप में अलग से भी। परीक्षक / अतिरिक्त मुख्य परीक्षकों को पुनः स्मरण कराया जाता है कि वे सुनिश्चित करें कि मूल्यांकन अंक योजना में दिए गए मूल्य बिन्दुओं के अनुसार ही किया गया है।
19.	यदि कोई अभ्यर्थी ऐसे प्रश्न में दोनों विकल्पों/वैकल्पिक प्रश्नों के उत्तर देता है। जहाँ केवल एक विकल्प/वैकल्पिक प्रश्न का उत्तर देना आवश्यक है, तो परीक्षक दोनों विकल्पों के लिए अंक प्रदान करेगा। मूल्यांकन प्रणाली दोनों अंकों में से अधिक अंक को स्वीकार करेगी और दूसरे उत्तर को स्वीकार करेगी।
20.	दो विकल्पों/वैकल्पिक प्रश्नों वाले प्रश्न में यदि अभ्यर्थी ने केवल एक विकल्प का उत्तर दिया है, तो परीक्षक उस विकल्प के सामने NA (उत्तर नहीं दिया गया) अंकित करेगा। जिसका उत्तर अभ्यर्थी द्वारा नहीं दिया गया।

अंक योजना
सामाजिक विज्ञान (विषय कोड - 087)
(पेपर कोड: 32/8/2)

प्रश्न सं.	अपेक्षित मूल्य बिंदु	अंक
	खंड-क (इतिहास)	20
1.	(A) लुई सेबेस्तिऑ मर्सिए पृ.-115	1
2.	(D) IV, III, I, II पृ.-31	1
3.	(C) शांति की चाह पृ.-24	1
	केवल दृष्टिबाधित परीक्षार्थियों के लिए प्रश्न सं. 2 के स्थान पर	
	(C) काइज़र विलियम प्रथम पृ.-19	1
4.	(B) ऑस्ट्रिया पृ.-10	1
5.	प्राचीन सांस्कृतिक आदान-प्रदान में 'सिल्क मार्ग' की भूमिका को स्पष्ट कीजिए। (i) व्यापार और सांस्कृतिक आदान-प्रदान दो प्रक्रियाएँ साथ-साथ चलती थी। (ii) सिल्क मार्ग दुनिया के दूर दूर स्थित भागों के बीच व्यापारिक और सांस्कृतिक संपर्कों का जीवंत उदाहरण है। (iii) बौद्ध धर्म का उदय पूर्वी भारत में हुआ और सिल्क मार्ग की विविध शाखाओं से कई दिशाओं में फैल गया। (iv) शुरुआती काल के ईसाई मिशनरी इसी मार्ग से एशिया में आते थे। (v) मुस्लिम धर्मोपदेशक भी इसी मार्ग से दुनिया में फैले। (vi) कोई अन्य प्रासंगिक बिंदु। किन्हीं दो बिन्दुओं की व्याख्या अपेक्षित है। Pg-54	2x1=2
6. (a)	उन्नीसवीं शताब्दी के पूर्वार्द्ध में यूरोप में राष्ट्र के विचार के निर्माण में संस्कृति की भूमिका को स्पष्ट कीजिए। (i) राष्ट्र के विचार के निर्माण में संस्कृति ने एक अहम भूमिका निभाई। कला, काव्य, कहानियों-किस्सों और संगीत ने राष्ट्रीय भावनाओं को गढ़ने और व्यक्त करने में सहयोग दिया। (ii) रुमानिवाद एक ऐसा सांस्कृतिक आन्दोलन था जो एक खास तरह की राष्ट्रीय भावना का विकास करना चाहता था। उनका प्रयास था कि एक साझा- सामूहिक विरासत की अनुभूति और एक साझा सांस्कृतिक अतीत को राष्ट्र का आधार बनाया जाय। (iii) जर्मन दार्शनिक योहान गॉटफ्रीड हर्डर जैसे रोमांटिक चिंतकों ने दावा किया कि सच्ची जर्मन संस्कृति उसके आम लोगों में निहित थी। (iv) राष्ट्र की सच्ची आत्मा लोक-गीतों, जन काव्य और लोक नृत्यों से प्रकट होती थी। (v) लोक संस्कृति के इन स्वरूपों को एकत्र और अंकित करना राष्ट्र के निर्माण की परियोजना के लिए आवश्यक थे। (vi) स्थानीय बोलियों पर बल और स्थानीय लोक साहित्यों को एकत्र करने का उद्देश्य केवल प्राचीन राष्ट्रीय भावना को वापस लाना नहीं था बल्कि आधुनिक राष्ट्रीय सन्देश को ज्यादा लोगों तक पहुंचाना था जिनमें से अधिकाँश निरक्षर थे।	3x1=3

	(vii) कैरोल कुर्पिस्की ने राष्ट्रीय संघर्ष का अपने ओपेरा और संगीत से गुणगान किया और पोलोनेज़ और माजुरका जैसे लोक नृत्यों को राष्ट्रवादी प्रतीकों में बदल दिया। (viii) भाषा ने भी राष्ट्रीय भावनाओं के विकास में एक महत्वपूर्ण भूमिका निभाई। पोलैंड में पोलिश भाषा रूसी प्रभुत्व संघर्ष के प्रतीक के रूप में देखी जाने लगी। (ix) कोई अन्य प्रासंगिक बिंदु। किन्हीं तीन बिन्दुओं की व्याख्या अपेक्षित है। पृ.-13	
	अथवा	
6 (b)	1914 में यूरोप को प्रथम विश्व युद्ध की ओर ले जाने में साम्राज्यवाद की भूमिका को स्पष्ट कीजिए। (i) दुनिया के कई देश जो उन्नीसवीं सदी में यूरोपियन ताकतों के गुलाम बन गए थे, उन्होंने साम्राज्यवाद के दबदबे का विरोध करना शुरू कर दिया। (ii) प्रमुख यूरोपीय शक्तियों ने अपने साम्राज्यवादी उद्देश्यों की प्राप्ति के लिए अधीन लोगों की राष्ट्रवादी आकांक्षाओं का इस्तेमाल किया। (iii) बाल्कन भौगोलिक और जातीय विविधता वाला क्षेत्र था, जो ऑटोमन साम्राज्य के नियंत्रण में था। (iv) बाल्कन के लोगों ने आज़ादी या राजनीतिक अधिकारों के अपने दावों को राष्ट्रीयता का आधार दिया। (v) इस समय यूरोपीय शक्तियों के बीच व्यापार और उपनिवेशों के साथ नौसैनिक और सैन्य ताकतों के लिए गहरी प्रतिस्पर्धा थी। (vi) रूस, जर्मनी, इंग्लैंड, ऑस्ट्रो-हंगरी जैसी बड़ी यूरोपीय ताकतें यूरोप के बाल्कन इलाके पर अन्य शक्तियों की पकड़ को कमजोर करके क्षेत्र में अपने प्रभाव को बढ़ाना चाहते थे। (vii) इससे इस इलाके में कई युद्ध हुए और अंततः प्रथम विश्व युद्ध हुआ। साम्राज्यवाद के साथ जुड़कर राष्ट्रवाद 1914 में यूरोप को महाविपदा की ओर ले गया। (viii) कोई अन्य प्रासंगिक बिंदु। किन्हीं तीन बिन्दुओं की व्याख्या अपेक्षित है। पृ.- 26-27	3x1=3
7. (a)	लोककथाओं को पुनर्जीवित करने के आन्दोलन ने किस प्रकार भारत में राष्ट्रवाद के विचार के विकास में योगदान दिया? उदाहरणों सहित व्याख्या कीजिए। (i) उन्नीसवीं सदी के आखिर में भारत में, राष्ट्रवादियों ने भाटों द्वारा गाई जाने वाली लोक-कथाओं को दर्ज करना शुरू कर दिया। वे लोक-गीतों व जनश्रुतियों को इकट्ठा करने के लिए गाँव-गाँव घूमने लगे। (ii) उनका मानना था कि ये कहानियाँ उस परंपरागत संस्कृति की सच्ची तस्वीर पेश करती हैं, जो बाहरी ताकतों के प्रभाव से दूषित और क्षतिग्रस्त हो गई थी। (iii) अपनी राष्ट्रीय पहचान को ढूँढने और अपने अतीत में गौरव का भाव पैदा करने के लिए इस लोकपरंपरा को बचाकर रखना बहुत ज़रूरी था। (iv) बंगाल में, रवींद्रनाथ टैगोर ने खुद गाथा-गीतों, बाल-गीतों और मिथकों को इकट्ठा करना शुरू किया, और लोक-परंपरा को पुनर्जीवित करने के आंदोलन का नेतृत्व किया। (v) मद्रास में, नटेसा शास्त्री ने 'द फोकलोर ऑफ़ सदर्न इंडिया' के नाम से तमिल लोक-कथाओं का एक विशाल चार-खंडों वाला संग्रह प्रकाशित किया। उनका मानना था कि लोक-कथाएँ राष्ट्रीय साहित्य होती हैं; यह 'लोगों के असली विचारों और विशिष्टताओं की सबसे विश्वसनीय अभिव्यक्ति हैं। (vi) कोई अन्य प्रासंगिक बिंदु। किन्हीं पाँच बिन्दुओं की व्याख्या अपेक्षित है। Pg-47	5x1=5

	अथवा	
(b)	19वीं सदी के उत्तरार्द्ध में इतिहास की पुनर्व्याख्या ने किस प्रकार भारत में राष्ट्रवाद की भावना करने में योगदान दिया? उदाहरणों सहित व्याख्या कीजिए। (i) 19वीं सदी के दूसरे हिस्से में, कई भारतीयों को यह महसूस होने लगा कि राष्ट्र के प्रति गर्व का भाव जगाने के लिए भारतीय इतिहास को अलग ढंग से पढ़ाया जाना चाहिए। (ii) अंग्रेजों की नज़र में भारतीय पिछड़े हुए और आदिम लोग थे जो अपना शासन खुद नहीं संभाल सकते थे। (iii) भारत के लोग अपनी महान उपलब्धियों की खोज में अतीत की ओर देखने लगे। (iv) उन्होंने उस गौरवमय प्राचीन युग के बारे में लिखना शुरू कर दिया जब कला और वास्तुशिल्प, विज्ञान और गणित, धर्म और संस्कृति, कानून और दर्शन, हस्तकला और व्यापार खूब फल-फूल रहे थे। (v) उनका कहना था कि इस महान युग के बाद पतन का समय आया और भारत को गुलाम बना लिया गया। (vi) इस राष्ट्रवादी इतिहास में पाठकों को अतीत में भारत की महानता व उपलब्धियों पर गर्व करने और ब्रिटिश शासन के तहत दुर्दशा से मुक्ति के लिए संघर्ष का मार्ग अपनाने का आह्वान किया गया। (vii) कोई अन्य प्रासंगिक बिंदु। किन्हीं पाँच बिन्दुओं की व्याख्या अपेक्षित है।	5x1=5
	Pg-47	
8.	दिए गए स्रोत को ध्यानपूर्वक पढ़िए और उसके नीचे दिए गए प्रश्नों के उत्तर लिखिए: छपाई भारत आई प्रिंटिंग प्रेस पहले-पहल सोलहवीं सदी के मध्य में भारत के गोवा में पुर्तगाली धर्म-प्रचारकों के साथ आया। जेसुइट पुजारियों ने कोंकणी सीखी और कई सारी पुस्तिकाएँ छापीं। 1674 तक कोंकणी और कन्नड़ भाषाओं में लगभग 50 किताबें छप चुकी थीं। कैथलिक पुजारियों ने 1579 में कोचीन में पहली तमिल किताब छपी, और 1713 में पहली मलयालम किताब छापने वाले भी वही थे। डच प्रोटेस्टेंट धर्म-प्रचारकों ने 32 तमिल किताबें छापीं, जिनमें से कई पुरानी किताबों का अनुवाद थीं। अंग्रेज़ी-भाषी प्रेस भारत में काफ़ी देर तक विकास नहीं कर पाया था, यद्यपि इंग्लिश ईस्ट इंडिया कंपनी ने सत्रहवीं सदी के अंत तक छापेखाने का आयात शुरू कर दिया था। (8.1) भारत में मुद्रण तकनीकी आने से पहले छपाई के तरीके का उल्लेख कीजिए। (1) - हस्तलिखित पांडुलिपि (8.2) पाश्चात्य धर्म-प्रचारकों ने भारत में मुद्रण को क्यों महत्व दिया? (1) - वे ईसाई धर्म का प्रसार करना चाहते थे। (8.3) भारतीय राष्ट्रीय आन्दोलन में मुद्रण की भूमिका को स्पष्ट कीजिए। (2X1=2) (i) प्रिंट ने भारत के अलग-अलग हिस्सों में लोगों को जोड़ा। (ii) अखबारों ने एक जगह से दूसरी जगह खबरें पहुंचाई और विभिन्न हिस्सों को पूरे भारत से जोड़ने का काम भी किया। (iii) कई अखबारों ने लोगों में राष्ट्रवादी भावना फैलाई। (iv) राजा राम मोहन राय जैसे समाज सुधारकों ने समाज में सुधार और जागरूकता फैलाने के लिए किताबें छापीं।	1+1+2=4

	(v) कोई अन्य प्रासंगिक बिंदु। किन्हीं दो बिन्दुओं की व्याख्या अपेक्षित है।	
9.	कृपया संलग्न मानचित्र देखिए। केवल दृष्टिबाधित उम्मीदवारों के लिए प्रश्न संख्या 9 के स्थान पर 9.1 नागपुर 9.2 अहमदाबाद	2x1=2
	खंड-ख (भूगोल)	20
10.	(D) III, I, IV, II पृ.-53	1
11.	(C) केवल I, II और IV सही हैं। पृ.-50	1
12.	(C) (A) सही है, लेकिन (R) गलत है। पृ. 8	1
13.	(D) रक्तहीन क्रांति पृ.-39	1
14.	(B) बांधवगढ़ राष्ट्रीय उद्यान- मध्य प्रदेश. पृ.-15	1
15.	“किसी क्षेत्र के विकास के लिए संसाधनों की उपलब्धता एक अनिवार्य शर्त है।” भारत के संदर्भ में उदाहरण देकर इस कथन की पुष्टि कीजिए। (i) संसाधन मानव अस्तित्व के साथ-साथ किसी क्षेत्र में जीवन की गुणवत्ता बनाए रखने के लिए भी अत्यंत महत्वपूर्ण हैं। (ii) संसाधन विकास में तभी योगदान दे सकते हैं, जब उनके साथ-साथ तकनीकी विकास भी हो। (iii) भारत में संसाधनों की उपलब्धता में बहुत अधिक विविधता पाई जाती है। यहाँ ऐसे कई प्रदेश हैं जहाँ एक तरह के संसाधनों की प्रचुरता है, परंतु दुसरे तरह के संसाधनों की कमी है। उदाहरण के लिए- भारत का दक्षिणी भाग जल, खनिज, उपजाऊ मिट्टी आदि संसाधनों से समृद्ध है और यह मरुस्थलीय क्षेत्रों की तुलना में अधिक विकसित है। (iv) जिन स्थानों पर संसाधनों की कमी होती है, वे कम विकसित होते हैं। (v) कुछ ऐसे क्षेत्र भी हैं, जिन्हें संसाधनों की उपलब्धता के मामले में आत्मनिर्भर माना जा सकता है। (vi) विकास के लिए संसाधनों के कुशल उपयोग में प्रौद्योगिकी एक महत्वपूर्ण भूमिका निभा सकती है। (vii) कोई अन्य प्रासंगिक बिंदु। किन्हीं तीन बिन्दुओं की व्याख्या अपेक्षित है। Pg-3	3x1=3
16. (a)	भारत में सूती वस्त्र उद्योग की प्रमुख विशेषताओं का वर्णन कीजिए। (i) प्राचीन भारत में सूती कपड़े हाथ से कटाई और हथकरघा बुनाई तकनीक से बनाए जाते थे। (ii) 18वीं सदी के बाद पावर लूम (बिजली से चलने वाले करघे) का इस्तेमाल शुरू हुआ। (iii) आरंभिक वर्षों में सूती वस्त्र उद्योग उन इलाकों में ज्यादा फैला हुआ था जहाँ कपास उगाई जाती थी।	5x1=5

	(iv) इस उद्योग का कृषि से निकट का सम्बन्ध है और यह किसानों को रोज़ी-रोटी देता है। (v) सूती वस्त्र उद्योग कपास चुनने वालों, गाँठ बनाने वालों, कताई करने वालों रंगाई करने वालों, डिजाइन बनाने वालों, पैकेट बनाने वालों और सिलाई करने वालों को जीविका प्रदान करता है। (vi) इस उद्योग के कारण रासायन रंजक मिल- स्टोर तथा पैकेजिंग सामग्री और इंजीनियरिंग उद्योग की मांग बढ़ती है। (vii) सूती वस्त्र उद्योग विदेशी व्यापार में योगदान देता है और विदेशी मुद्रा भंडार को बढ़ाता है। (viii) कोई अन्य प्रासंगिक बिंदु। किन्हीं पाँच बिन्दुओं का वर्णन अपेक्षित है। Pg-60	
	अथवा	
(b)	भारत में पटसन उद्योग की प्रमुख विशेषताओं का वर्णन कीजिए। (i) भारत पटसन व पटसन निर्मित सामान का सबसे बड़ा उत्पादक है। (ii) भारत पटसन का दूसरा बड़ा निर्यातक है। (iii) अधिकांश पटसन उद्योग पश्चिम बंगाल में हुगली नदी के तट पर, एक संकरी मेखला में अवस्थित है। (iv) पटसन उद्योग के हुगली नदी के तट पर स्थित होने का कारण, जूट पैदा करने वाले इलाकों के करीब होना है। (v) सस्ता जल परिवहन, जिसे रेलवे, सड़कों और जलमार्गों के अच्छे जाल का सहारा मिला हुआ है, कच्चे माल को जूट मिलों तक पहुँचाने में मदद करता है। (vi) कच्चे पटसन को संशोधित करने में प्रचुर जल की आवश्यकता होती है जो इन इलाकों में आसानी से मिल जाता है। (vii) पश्चिम बंगाल और आस-पास के राज्यों जैसे बिहार, ओडिशा और उत्तर प्रदेश से मिलने वाला सस्ता मज़दूर जूट मिलों को चलाने में मदद करता है। (viii) कोलकाता, एक बड़े नगरीय केंद्र के रूप बैंकिंग, बीमा और जूट के सामान के निर्यात के लिए पत्तन की सुविधाएं प्रदान करता है। (ix) कोई अन्य ज़रूरी बात। किन्हीं पाँच बिन्दुओं का वर्णन अपेक्षित है। Pg-62	5x1=5
17.	दिए गए स्रोत को ध्यानपूर्वक पढ़िए और उसके नीचे दिए गए प्रश्नों के उत्तर लिखिए: बाँध बाँध बहते जल को रोकने, दिशा देने या बहाव कम करने के लिए खड़ी की गई बाधा है जो आमतौर पर जलाशय, झील अथवा जलभरण बनाती हैं। “बाँध” का अर्थ जलाशय से लिया जाता है न कि इसके ढाँचे से। अधिकतर बाँधों में एक ढलवाँ हिस्सा होता है जिसके ऊपर से या अन्दर से जल रुक-रुक कर या लगातार बहता है। बाँधों का वर्गीकरण उनकी संरचना और उद्देश्य या ऊँचाई के अनुसार किया जाता है। संरचना और उनमें प्रयुक्त पदार्थों के आधार पर बाँधों को लकड़ी के बाँध, तटबंध बाँध या पक्का बाँध के अलावा कई उपवर्गों में बाँटा जा सकता है। ऊँचाई के अनुसार बाँधों को बड़े बाँध और मुख्य बाँध या नीचे बाँध, मध्यम ऊँचाई बाँध और उच्च बाँधों में वर्गीकृत किया जा सकता है। (17.1) बांध शब्द को परिभाषित कीजिए। (1) - बांध बहते जल को रोकने, दिशा देने या बहाव कम करने के लिए की गई बाधा है जो आम तौर पर जलाशय, झील अथवा जलभरण बनाती है।	1+1+2=4

	(17.2) जल प्रबंधन में बांध किस प्रकार सहायक हैं? (1) - बांध, जल के बहाव को नियंत्रित करते हैं और नहरों के ज़रिए सिंचाई के लिए पानी देते हैं। (17.3) बांधों को बहुउद्देशीय परियोजना क्यों कहा जाता है? (2X1=2) (i) बांध बाढ़ के पानी को नियंत्रित करते हैं। (ii) नहरों के ज़रिए, बांध खेती के लिए पानी देते हैं। (iii) वे बिजली उत्पादन का एक स्रोत हैं। (iv) बांध घरेलू और औद्योगिक इस्तेमाल के लिए पानी उपलब्ध करवाते हैं। (v) बांध आंतरिक नौचालन की सुविधा देते हैं। (vi) बाँध मछली पालन को बढ़ावा देते हैं। (vii) कोई अन्य प्रासंगिक बिंदु। किन्हीं दो बिन्दुओं की व्याख्या अपेक्षित है।	
18.	कृपया संलग्न मानचित्र देखिए केवल दृष्टिबाधित उम्मीदवारों के लिए प्रश्न सं. 18 के स्थान पर (किन्हीं तीन प्रश्नों के उत्तर दीजिए।) 18.1 भिलाई 18.2 नोएडा 18.3 विशाखापट्टनम 18.4 चेन्नई/मीनमबक्कम	3x1=3
	खंड-ग (राजनीति शास्त्र)	20
19.	(C) a-ii, b-iv, c-i, d-iii पृ.-56	1
20.	(D) नगरपालिका पृ.-25	1
21.	(A) शासन के विभिन्न अंगों में सत्ता का बँटवारा पृ.-8	1
22.	(B) फ्रेंच पृ.-2	1
23.	(C) उत्तर और पूर्वी पृ.-3 केवल दृष्टिबाधित उम्मीदवारों के लिए प्रश्न सं. 21 के स्थान पर (D) सिंहली पृ.-2	1
24.	भारत में महिलाओं के उच्च पदों पर प्रतिनिधित्व को बढ़ाने के कोई दो उपाय सुझाइए। (i) महिलाओं को उच्च शिक्षा के लिए प्रेरित और समर्थित किया जाना चाहिए। (ii) महिलाओं को शिक्षा प्राप्त करने के लिए आवश्यक सुविधाएँ उपलब्ध कराई जानी चाहिए।	2x1=2

	(iii) उच्च पदों पर महिलाओं के लिए आरक्षण का समर्थन करने वाली सरकारी नीतियों को लागू किया जाना चाहिए। (iv) महिलाओं की शिक्षा के लिए संस्थानों की उपलब्धता उन्हें बेहतर अवसर प्रदान कर सकती है। (v) कोई अन्य प्रासंगिक बिंदु। किन्हीं दो बिन्दुओं का वर्णन अपेक्षित है। पृष्ठ-31	
25. (a)	लोकतंत्र किस प्रकार एक उत्तरदायी शासन व्यवस्था है? स्पष्ट कीजिए। (i) लोकतंत्र एक ऐसी सरकार बनाता है जो नागरिकों के प्रति जवाबदेह होती है और नागरिकों की ज़रूरतों और उम्मीदों के प्रति संवेदनशील होती है। (ii) लोकतांत्रिक सरकार एक वैध सरकार होती है। (iii) लोकतंत्र विचार-विमर्श और चर्चा के विचार पर आधारित होता है। (iv) लोकतंत्र एक ऐसी सरकार बनाता है जो कोई भी फैसला लेने से पहले उचित प्रक्रियाओं का पालन करती है। (v) नियमित, स्वतंत्र और निष्पक्ष चुनाव लोकतंत्र को सरकार का एक ज़िम्मेदार रूप बनाते हैं। (vi) कोई अन्य प्रासंगिक बिंदु। किन्हीं दो बिन्दुओं की व्याख्या अपेक्षित है। पृष्ठ-65	2x1=2
	अथवा	
(b)	लोकतंत्र किस प्रकार आर्थिक असमानताओं को कम करने में सफल है? स्पष्ट कीजिए। (i) लोकतंत्र समानता के सिद्धांत पर आधारित है। (ii) लोकतंत्र आर्थिक विकास के लिए समान अवसर प्रदान करता है। (iii) लोकतांत्रिक सरकारें कल्याणकारी सरकारें होती हैं और वे विभिन्न योजनाओं के माध्यम से लोगों को प्रोत्साहन प्रदान करती हैं। (iv) लोकतांत्रिक सरकारें संसाधनों के न्यायसंगत वितरण की दिशा में कार्य करती हैं। (v) कोई अन्य प्रासंगिक बिंदु। किन्हीं दो बिन्दुओं की व्याख्या अपेक्षित है। पृष्ठ-69	2x1=2
26.	लोकतांत्रिक व्यवस्था की सफलता में राजनीतिक दलों की भूमिका की परख कीजिए। (i) राजनीतिक दल लोकतंत्र में सबसे ज़्यादा दिखाई देने वाली संस्थाओं में से एक हैं। (ii) आधुनिक लोकतंत्र राजनीतिक दलों के बिना नहीं रह सकते। (iii) राजनीतिक दलों का उदय प्रतिनिधित्व पर आधारित लोकतांत्रिक व्यवस्था के उभार के साथ जुड़ा है। (iv) जब समाज बड़े और जटिल हो जाते हैं तब उन्हीं विभिन्न मुद्दों पर अलग-अलग विचारों को समेटने और सरकार की नज़र में लाने के लिए किसी माध्यम या एजेंसी की ज़रूरत होती है। (v) लोकतांत्रिक समाज में विभिन्न समाज से आये प्रतिनिधियों को साथ रखने की जरूरत होती है ताकि एक ज़िम्मेदार सरकार का गठन हो सके। राजनीतिक दल इस कार्य को पूरा करते हैं। (vi) लोकतांत्रिक समाजों को सरकार का समर्थन करने या उस पर रोक लगाने, नीतियाँ बनाने, उन्हें सही ठहराने या उनका विरोध करने के लिए एक व्यवस्था की ज़रूरत होती है। प्रतिनिधि सरकार की ऐसी ज़रूरतों को राजनीतिक दल पूरा करते हैं। (vii) कोई अन्य प्रासंगिक बिंदु। किन्हीं तीन बिन्दुओं का वर्णन अपेक्षित है। पृष्ठ-49	3x1=3

27.	“महिलाओं के साथ समानता का व्यवहार लोकतंत्र की ज़रूरी शर्त है।” इस कथन की परख कीजिए। (i) लोकतंत्र समानता के सिद्धांत पर आधारित है। (ii) लोकतंत्र में सार्वभौमिक वयस्क मताधिकार का अभ्यास लैंगिक समानता सुनिश्चित करता है। (iii) एक बार जब समानता के सिद्धांत को मान्यता मिल जाती है, तो महिलाओं के लिए वैधानिक और नैतिक रूप से गलत मान्यताओं और व्यवहारों के खिलाफ संघर्ष करना आसान हो जाता है। (iv) महिलाओं की आबादी कुल आबादी का आधा हिस्सा है; महिलाओं के साथ समान व्यवहार किए बिना लोकतंत्र समानता के अपने लक्ष्य को प्राप्त नहीं कर सकता। (v) कोई अन्य प्रासंगिक बिंदु। किन्हीं तीन बिन्दुओं की व्याख्या अपेक्षित है। पृष्ठ-71	3x1=3
28. (a)	भारत के संदर्भ में संघीय शासन व्यवस्था की विशेषताओं की परख कीजिए। (i) भारत में सरकार के तीन स्तर हैं - केंद्र, राज्य और स्थानीय निकाय। (ii) अलग-अलग स्तर की सरकारें एक ही नागरिक समूहों पर शासन करती हैं पर उनका अपना-अपना अधिकार क्षेत्र होता है। (iii) विभिन्न स्तरों की सरकारों के अधिकार क्षेत्र तीन सूचियों के माध्यम से संविधान में स्पष्ट रूप से वर्णित है। (iv) संविधान के मौलिक प्रावधानों को किसी एक स्तर की सरकार अकेले नहीं बदल सकती। (v) वित्तीय स्वायत्ता निश्चित करने के लिए विभिन्न स्तर की सरकारों के लिए राजस्व के अलग-अलग स्रोत निर्धारित है। (vi) अदालतों को संविधान और विभिन्न स्तरों की सरकारों के अधिकारों की व्याख्या करने का अधिकार है। (vii) कोई अन्य प्रासंगिक बिंदु। किन्हीं पाँच बिन्दुओं की परख अपेक्षित है। पेज-15	5x1=5
	अथवा	
(b)	1992 के संविधान संशोधन द्वारा स्थानीय स्वशासन के लिए किए गए प्रावधानों की परख कीजिए। (i) स्थानीय सरकारी निकायों के लिए नियमित चुनाव करवाना संवैधानिक रूप से अनिवार्य है। (ii) निर्वाचित स्वशासी निकायों के सदस्य तथा पदाधिकारियों के पदों में अनुसूचित जातियों, अनुसूचित जनजातियों और पिछड़ी जातियों के लिए सीटें आरक्षित हैं। (iii) सभी पदों में से कम से कम एक-तिहाई पद महिलाओं के लिए आरक्षित हैं। (iv) पंचायत और नगरपालिका चुनाव करवाने के लिए प्रत्येक राज्य में 'राज्य चुनाव आयोग' नामक एक स्वतंत्र संस्था का गठन किया गया है। (v) राज्य सरकारों को अपने राजस्व और अधिकारों का कुछ हिस्सा इन स्थानीय स्वशासी निकायों को देना पड़ता है। (vi) कोई अन्य प्रासंगिक बिंदु। किन्हीं पाँच बिन्दुओं की परख अपेक्षित है। पृ.-24	5x1=5
	खंड-घ (अर्थशास्त्र)	20
29.	(B) घरेलू उत्पादकों को विदेशी प्रतिस्पर्धा से संरक्षण के लिए।	पृ.-64 1

30.	(C) जमींदार	पृ.-50	1
31.	(D) 2,34,000 करोड़	पृ.-23	1
32.	(A) (A) और (R) दोनों सही हैं और (R), (A) की सही व्याख्या है।	पृ.-21	1
33.	(B) प्रति व्यक्ति आय, शिक्षा का स्तर और स्वास्थ्य की स्थिति।	पृ.-13	1
34.	(A) सात वर्ष और उससे अधिक आयु के लोगों में साक्षर जनसंख्या का अनुपात।	पृ.-10	1
35.	देश के विकास के सन्दर्भ में विभिन्न लोगों की धारणा किस प्रकार भिन्न होती है? स्पष्ट कीजिए। (i) हर व्यक्ति के लक्ष्य अलग-अलग होते हैं, इसलिए राष्ट्रीय विकास के बारे में उनकी सोच भी अलग होती है। (ii) अलग-अलग लोगों के लिए देश के विकास की सोच अलग-अलग हो सकती है, और यहाँ तक कि एक-दूसरे के विपरीत भी हो सकती है। (iii) जो एक व्यक्ति के लिए विकास हो सकता है, वह दूसरे के लिए विकास नहीं भी हो सकता है या वह दूसरे के लिए विनाशकारी भी हो सकता है। (iv) विकास के लिए लोग मिले-जुले लक्ष्यों को देखते हैं। (v) कोई अन्य प्रासंगिक बिंदु। किन्हीं दो बिन्दुओं का वर्णन अपेक्षित है।	Pg-6	2x1=2
36.	“प्रौद्योगिकी में तीव्र उन्नति ने वैश्वीकरण की प्रक्रिया को उत्प्रेरित किया है।” उपयुक्त उदाहरणों के साथ इस कथन को न्याय सांगत ठहराइए। (i) परिवहन प्रौद्योगिकी में बहुत उन्नति हुई है। इससे लंबी दूरियों तक वस्तुओं की तीव्रतर आपूर्ति कम लागत पर संभव हो गई है। (ii) कंटेनरों के इस्तेमाल से लागत में भारी कमी आई है और दुलाई लागत में भारी बचत हुई है और माल को बाजारों तक पहुंचाने की गति में वृद्धि हुई है। (iii) नवीनतम तकनीक के कारण वायु परिवहन की लागत कम हो गई है, इसलिए अब वायु मार्ग से बड़ी मात्रा में सामान भेजा जा सकता है। (iv) सूचना और दूरसंचार प्रौद्योगिकी का भी विकास हुआ है, जिससे दूरवर्ती क्षेत्रों से संपर्क करना आसान हो गया है। (v) इंटरनेट और दूरसंचार सुविधाओं (टेलीग्राफ, टेलीफोन - जिसमें मोबाइल फ़ोन भी शामिल हैं, और फ़ैक्स) का उपयोग दुनिया भर में एक-दूसरे से संपर्क करने और तुरंत जानकारी प्राप्त करने के लिए किया जाता है। (vi) कोई अन्य प्रासंगिक बिंदु। किन्हीं तीन बिन्दुओं का वर्णन अपेक्षित है।	Pg 63	3x1=3
37. (a)	भारत के अर्थव्यवस्था के सार्वजनिक एवं निजी क्षेत्रक का उदाहरणों सहित अंतर स्पष्ट कीजिए। (i) सार्वजनिक क्षेत्रक में ज्यादातर परिसंपत्तियों पर सरकार का स्वामित्व होता है, जबकि निजी क्षेत्रक में परिसंपत्तियों पर स्वामित्व किसी एकल व्यक्ति या कंपनी का होता है। (ii) निजी क्षेत्र की गतिविधियाँ लाभ कमाने के उद्देश्य से निर्देशित होती हैं, जबकि सार्वजनिक क्षेत्र लोगों के कल्याण पर ध्यान केंद्रित करता है। (iii) जिन गतिविधियों में ज्यादा खर्च की ज़रूरत होती है, उन्हें निजी क्षेत्रक द्वारा नहीं, बल्कि सार्वजनिक क्षेत्रक द्वारा किया जा सकता है।		5x1=5

	(iv) बुनियादी ढाँचे का विकास सार्वजनिक क्षेत्रक द्वारा प्रबंधित किया जाता है, क्योंकि उनके पास भारी मात्रा में धन उपलब्ध होता है, जिसकी निजी क्षेत्रक में कमी होती है। (v) निजी क्षेत्र समाज को समग्र रूप से ज़रूरी कई चीज़ें उचित कीमत पर उपलब्ध नहीं कराएगा, जबकि सार्वजनिक क्षेत्र उन्हें उपलब्ध कराएगा। (vi) ऐसी कई गतिविधियाँ हैं जो सरकार की प्राथमिक ज़िम्मेदारी हैं, इसलिए सार्वजनिक क्षेत्र को उन्हें करना पड़ता है, जबकि निजी क्षेत्र इसके लिए बाध्य नहीं है। (vii) रिलायंस और टाटा आयरन एंड स्टील निजी क्षेत्र के उद्योगों के कुछ उदाहरण हैं, जबकि BHEL और भारत इलेक्ट्रॉनिक्स सार्वजनिक क्षेत्र के कुछ उद्योग हैं। (viii) कोई अन्य प्रासंगिक बिंदु। किन्हीं पाँच बिन्दुओं की व्याख्या अपेक्षित है।	पृष्ठ-32
	अथवा	
(b)	भारत की अर्थव्यवस्था के संगठित एवं असंगठित क्षेत्रक का उदाहरणों सहित अंतर स्पष्ट कीजिए। (i) संगठित क्षेत्रक में वे उद्यम या काम करने की जगहें शामिल होती हैं, जहाँ रोज़गार की शर्तें नियमित होती हैं; जबकि असंगठित क्षेत्र में रोज़गार की शर्तें नियमित नहीं होतीं। (ii) संगठित क्षेत्र सरकार द्वारा पंजीकृत होते हैं और उन्हें सरकार के नियमों और विनियमों का पालन करना होता है। ये नियम विभिन्न कानूनों में दिए गए हैं, जैसे कि कारखाना अधिनियम, न्यूनतम मज़दूरी अधिनियम, ग्रेच्युटी भुगतान अधिनियम, दुकान और प्रतिष्ठान अधिनियम आदि; जबकि असंगठित क्षेत्र इन नियमों का सख्ती से पालन नहीं करते। (iii) संगठित क्षेत्र औपचारिक प्रक्रियाओं और कार्यविधियों का पालन करता है, जबकि असंगठित क्षेत्र ऐसा नहीं करता। (iv) संगठित क्षेत्र में काम करने वाले मज़दूरों को रोज़गार की सुरक्षा प्राप्त होती है, जबकि असंगठित क्षेत्र में ऐसी कोई सुरक्षा नहीं होती। (v) संगठित क्षेत्र में काम करने के घंटे तय होते हैं, और यदि कर्मचारी अतिरिक्त घंटे काम करते हैं, तो उन्हें इसके लिए भुगतान किया जाता है। जबकि असंगठित क्षेत्र में काम करने के घंटे तय नहीं होते। (vi) संगठित क्षेत्र में काम करने वाले मज़दूरों को चिकित्सा लाभ मिलते हैं, जबकि असंगठित क्षेत्र में ऐसी सुविधा उपलब्ध नहीं भी हो सकती है। (vii) कोई अन्य प्रासंगिक बिंदु। किन्हीं पाँच बिन्दुओं की व्याख्या अपेक्षित है।	5x1= 5
38.	दिए गए स्रोत को ध्यानपूर्वक पढ़िए और उसके नीचे दिए गए प्रश्नों के उत्तर लिखिए: सहकारी समितियों से ऋण बैंकों के अलावा ग्रामीण क्षेत्रों में सस्ते ऋण का एक अन्य स्रोत सहकारी समितियाँ हैं। सहकारी समिति के सदस्य अपने संसाधनों को कुछ क्षेत्रों में सहयोग के लिए एकत्र करते हैं। कई प्रकार की सहकारी समितियाँ संभव हैं, जैसे-किसानों, बुनकरों एवं औद्योगिक मज़दूरों इत्यादि की सहकारी समितियाँ। कृषक सहकारी समिति सोनपुर के नज़दीक एक गाँव में काम करती है। इसके 2300 किसान सदस्य हैं। यह अपने सदस्यों से जमा प्राप्त करती है। इस जमा पूँजी को ऋणाधार मानते हुए, इस सहकारी समिति ने बैंक से बड़ा ऋण प्राप्त किया है। इस पूँजी का इस्तेमाल सदस्यों को कर्ज़ देने के लिए किया जाता है। यह ऋण लौटाने के बाद कर्ज़ का दूसरा दौर शुरू किया जा सकता है। कृषक सहकारी समिति कृषि उपकरण खरीदने, खेती तथा कृषि व्यापार करने, मछली पकड़ने, घर बनाने और अन्य विभिन्न प्रकार के खर्चों के लिए ऋण मुहैया कराती है।	1+1+ 2=4

38.1	सहकारी समितियाँ ऋण के किस स्रोत के अंतर्गत आती हैं? - ऋण के औपचारिक स्रोत।	(1)
38.2	सहकारी समितियों के लिए ऋण के प्रमुख स्रोतों का उल्लेख कीजिए? - बैंक।	(1)
38.3	ग्रामीण विकास में सहकारी समितियों की भूमिका को स्पष्ट कीजिए। (i) ये ग्रामीण लोगों को बिना किसी समर्थक ऋणाधार के ऋण प्राप्त करने में सक्षम बनाते हैं। (ii) ये कृषि उपकरण खरीदने, खेती करने, कृषि व्यापार, मछली पालन, घर बनाने और विभिन्न अन्य खर्चों के लिए भी ऋण प्रदान करते हैं। (iii) कोई अन्य प्रासंगिक बिंदु किन्हीं दो बिन्दुओं की व्याख्या अपेक्षित है।	(2X1=2)

प्रश्न सं. 9 और 18 के लिए मानचित्र

Map for Q. No. 9 and 18

Q.P. Code: 32/8/1, 32/8/2, 32/8/3

